

പതിനാലാം കേരള നിയമസഭ

പത്താം സമ്മേളനം

നക്ഷത്രചിഹ്നമിട്ട ചോദ്യം നം. * 54

27.02.2018- ൽ മറുപടിക്ക്

കൈത്തറി വ്യവസായം നേരിടുന്ന പ്രതിസന്ധി

ചോദ്യം

ഉത്തരം

ശ്രീ.പി.ടി.തോമസ്
ശ്രീ.കെ.സി.ജോസഫ്
ശ്രീ.സണ്ണി ജോസഫ്
ശ്രീ.വി.എസ്.ശിവകുമാർ

ശ്രീ.എ.സി.മൊയ്തീൻ
(വ്യവസായവും സ്പോർട്സും യുവജനകാര്യവും വകുപ്പ് മന്ത്രി)

(എ) കൈത്തറി വ്യവസായം നേരിടുന്ന പ്രതിസന്ധി പരിഹരിക്കുന്നതിന് സ്വീകരിച്ച നടപടികൾ എന്തൊക്കെയാണ്; പ്രസ്തുത നടപടികൾ മൂലം ആ മേഖലയിൽ എന്തു മാത്രം ഉണർവുണ്ടാക്കുവാൻ കഴിഞ്ഞു വെന്ന് വെളിപ്പെടുത്തുമോ;

(എ) ഈ സർക്കാർ അധികാരത്തിൽ വന്നയടുത്തു തന്നെ ആദ്യ ബഡ്ജറ്റ് പ്രസംഗത്തിൽ കേരളത്തിലെ സർക്കാർ, എയ്ഡഡ് സ്കൂളുകളിലെ 1 മുതൽ 8 വരെയുള്ള ക്ലാസുകളിലെ വിദ്യാർത്ഥികൾക്ക് 2 സെറ്റ് കൈത്തറി യൂണിഫോം സൗജന്യമായി നൽകുമെന്ന് പ്രഖ്യാപിച്ചു.

പ്രതിസന്ധി നേരിടുന്ന കൈത്തറി വ്യവസായത്തെ സംരക്ഷിക്കുന്നതിന്റെ ഭാഗമായി സർക്കാർ സ്കൂളുകളിലെ ഒന്നാം ക്ലാസ്സ് മുതൽ അഞ്ചാം ക്ലാസ്സ് വരെയുള്ള 2,20,148 കുട്ടികൾക്ക് രണ്ട് ജോഡി യൂണിഫോം വീതം 2017 അദ്ധ്യയന വർഷത്തിൽ വിതരണം ചെയ്തു. 2018 അദ്ധ്യയന വർഷത്തേക്ക് ഒന്നാം ക്ലാസ്സ് മുതൽ ഏഴാം ക്ലാസ്സ് വരെയുള്ള സർക്കാർ സ്കൂൾ വിദ്യാർത്ഥികൾക്ക് സൗജന്യ സ്കൂൾ യൂണിഫോം നൽകുന്നതിന് നടപടി ആരംഭിച്ചു. കൂടാതെ പരമ്പരാഗത വ്യവസായമായ കൈത്തറിയുടെ പ്രോത്സാഹനത്തിന് താഴെപ്പറയുന്ന പദ്ധതികൾ നടപ്പിലാക്കി വരുന്നു.

- 1) പ്രാഥമിക കൈത്തറി നെയ്യ് സഹകരണ സംഘങ്ങളിൽ സർക്കാരിന്റെ ഓഹരി പങ്കാളിത്തം.
- 2) ഹാൻഡ്ക്ലി, ഹാൻഡ്വീവ് എന്നിവയിലെ ഓഹരി പങ്കാളിത്തം.
- 3) നെയ്യുകാർക്ക് ഗുണമേന്മയുള്ള അസംസ്കൃത വസ്തുക്കൾ ലഭ്യമാക്കുന്നതിനുള്ള സബ്സിഡി.
- 4) ഗുണമേന്മയുള്ള അസംസ്കൃത വസ്തുക്കൾ വാങ്ങുന്നതിനുള്ള മാർജിൻ മണി വായ്പ.

5)കൈത്തറി മേഖലയിൽ സ്വയം തൊഴിൽ സൃഷ്ടിക്കൽ/ഹാന്റ്ലും ബിസിനസ് ഇൻക്യുബേഷൻ സെന്റർ, ബാലരാമപുരം, ഹാന്റ്ക്ലിനും ഹാന്റവിവിനും ഓരോ ഡിസൈനർ സെന്ററുകൾ.

6)നെള്ളുകാർക്കും മറ്റു തൊഴിലാളികൾക്കുമുള്ള പ്രചോദനപരിപാടി/കൈത്തറി തൊഴിലാളികൾക്കുള്ള ഉൽപ്പാദന പ്രോത്സാഹന ധനസഹായം.

7)കൈത്തറി തൊഴിലാളികൾക്കുള്ള പ്രോത്സാഹനവും ക്ഷേമവും ലക്ഷ്യമാക്കിയിട്ടുള്ള അശരണ സമ്പാദ്യ പദ്ധതി.

8)കൈത്തറി നെള്ളുകാർക്ക് ഗ്രൂപ്പ് ഇൻഷുറൻസ് പദ്ധതി (മഹാത്മാഗാന്ധി ബുക്ൾ ബീമാ യോജന).

9)വിപണന കയറ്റുമതി പ്രോത്സാഹനം.

10)കൈത്തറി സംഘങ്ങളുടെ ആധുനികവൽക്കരണവും മൂല്യ വർദ്ധിത ഉൽപ്പന്നങ്ങളുടെ പ്രോത്സാഹനവും.

11) ഒരു വീട്ടിൽ ഒരു തറി എന്ന പദ്ധതി.

12)പരിശീലനം, നൈപുണ്യം, ശേഷി വികസനം.

12)കൈത്തറിയുടെ പ്രചാരണം, പരിശീലനം, പഠനം, കൈത്തറി മാർക്ക് സ്കീമിന്റെ പ്രചാരണ സഹായം.

കൈത്തറി മേഖലയിലെ വ്യവസായങ്ങളുടെയും തൊഴിലാളികളുടെയും സംരക്ഷണത്തിനായി 2016-17 വർഷം മുതൽ നടപ്പിലാക്കി വരുന്ന സൗജന്യ കൈത്തറി സ്കൂൾ യൂണിഫോം പദ്ധതി വഴി നെള്ള തൊഴിലാളികൾക്ക് തൊഴിൽ സുരക്ഷയും കൂലിയും ഉറപ്പ് വരുത്തുവാൻ സാധിച്ചിട്ടുണ്ട്. ഈ പദ്ധതി നിലവിൽ വന്നതിനുശേഷം കൂടുതൽ നെള്ള തൊഴിലാളികൾ ഇതിൽ അംഗങ്ങളാകുകയും, പുതിയ അംഗങ്ങളെ കൈത്തറി മേഖലയിലേക്ക് ആകർഷിക്കുവാനും നാളിതുവരെ സാധിച്ചിട്ടുണ്ട്. കൈത്തറി മേഖലയ്ക്ക് ഒരു പുത്തൻ ഉണർവ് സമ്മാനിച്ചിരിക്കുകയാണ് പ്രസ്തുത പദ്ധതി.

(ബി) സർക്കാർ നടപ്പിലാക്കിയ പ്രൊഡക്ഷൻ ഇൻസെന്റീവ് സ്കീം, ഇൻകും സപ്പോർട്ട് സ്കീം എന്നിവ പ്രസ്തുതമേഖലയിലെ പ്രതിസന്ധി പരിഹരിക്കുന്നതിനും പുതിയ തൊഴിലാളികളെ ഈ രംഗത്തേക്ക് ആകർഷിക്കുവാനും സഹായകമായിട്ടുണ്ടോ; വിശദാംശം നൽകുമോ;

(ബി) കൈത്തറി മേഖലയിലെ തൊഴിലാളികൾക്കായി സർക്കാർ നടപ്പിലാക്കി വരുന്ന രണ്ട് പദ്ധതികളാണ് പ്രൊഡക്ഷൻ ഇൻസെന്റീവ് അഥവാ പ്രചോദന പരിപാടിയും ഇൻകും സപ്പോർട്ട് സ്കീം അഥവാ സാമ്പത്തിക താങ്ങൽ പദ്ധതിയും.

1) പ്രൊഡക്ഷൻ ഇൻസെന്റീവ് സ്കീം അഥവാ പ്രചോദന പരിപാടി

അംഗീകൃത നിബന്ധകളനുസരിച്ച് ശാസ്ത്രീയമായ വർക്ക് അസസ് മെന്റ് നടത്തി ഉൽപാദനത്തിന്റെ അടിസ്ഥാനത്തിൽ നിശ്ചിത അളവിന് മുകളിൽ അധികമായി ചെയ്യുന്ന ജോലിക്കനുസരിച്ച് അധിക ആനുകൂല്യങ്ങൾ നൽകി നെയ്തുകാരുടെയും അനുബന്ധ ജോലിക്കാരുടെയും ഉൽപാദനക്ഷമത വർദ്ധിപ്പിക്കാനാണ് ഈ പദ്ധതിയിലൂടെ ലക്ഷ്യമിടുന്നത്. കൂടുതൽ തൊഴിലാളികളെ ഈ മേഖലയിലേക്ക് ആകർഷിക്കുന്ന പദ്ധതിയാണിത്. ഈ സർക്കാർ അധികാരത്തിൽ വന്നതിനുശേഷം നടപ്പിലാക്കിയ പുതിയ പദ്ധതിയായ സൗജന്യ സ്കൂൾ യൂണിഫോം പദ്ധതിയിലും പ്രൊഡക്ഷൻ ഇൻസെന്റീവ് നൽകുവാൻ വ്യവസ്ഥയുണ്ട്. ഇത് കൂടുതൽ തൊഴിലാളികളെ ഈ മേഖലയിലേക്ക് ആകർഷിച്ചിട്ടുണ്ട്.

2) ഇൻകം സപ്പോർട്ട് സ്കീം

കൈത്തറി തൊഴിലാളികൾക്കായി സർക്കാർ നടപ്പിലാക്കിവരുന്ന മറ്റൊരു പദ്ധതിയായ ഇൻകം സപ്പോർട്ട് സ്കീം കുറഞ്ഞ വേതനം പറ്റുന്ന അവശത അനുഭവിക്കുന്ന കൈത്തറി തൊഴിലാളികൾക്ക് സഹായമായ ഒന്നാണ്. ഇത് വഴി നിശ്ചിതകൂലിയിലും കുറവ് കൂലി ലഭിക്കുന്ന തൊഴിലാളികൾക്ക് നിശ്ചിതവരുമാനം ഉറപ്പ് വരുത്തുന്നതിന് ഈ പദ്ധതി വഴി സർക്കാർ നൽകുന്ന ധനസഹായത്തോടെ കഴിയുന്നുണ്ട്.

(സി) സ്കൂൾ കുട്ടികൾക്ക് ഏർപ്പെടുത്തിയ സൗജന്യ കൈത്തറി യൂണിഫോം ഈ മേഖലയിലെ മുരടിപ്പ് മാറ്റുന്നതിന് എത്രമാത്രം സഹായകമായിട്ടുണ്ടെന്ന് വ്യക്തമാക്കുമോ;

(സി) കൈത്തറി മേഖലയിൽ നിന്നുള്ള കൊഴിഞ്ഞുപോകാൻ തടയുന്നതിനും നെയ്ത തൊഴിലെടുക്കുന്നവരെ പരമാവധി സഹായിക്കുന്നതിനും, അവർക്ക് ഒരു സ്ഥിര വരുമാനം ലക്ഷ്യമിട്ടാണ് ഈ സർക്കാർ അധികാരത്തിൽ വന്നശേഷം സൗജന്യസ്കൂൾ യൂണിഫോം പദ്ധതി നടപ്പിലാക്കിയത്. പ്രസ്തുത പദ്ധതിയിൽ ഏകദേശം 3500 നെയ്ത തൊഴിലാളികൾ പങ്കെടുക്കുകയും അവർക്ക് സ്ഥിരവരുമാനവും, കൂടുതൽ തൊഴിൽദിനങ്ങളും ലഭ്യമാകുകയും ചെയ്തു. കൂടാതെ പൂട്ടി കിടന്നിരുന്ന പല നെയ്തുശാലകളെയും തറികളെയും ഈ പദ്ധതിയിൽ ഉൾപ്പെടുത്തുകയും, തറികൾ നന്നാക്കുന്നതിനുള്ള ധനസഹായം നൽകുകയും പ്രവർത്തനക്ഷമമാക്കുകയും ചെയ്തു. ഈ പദ്ധതി നിലവിൽ വന്നതിനുശേഷം കൂടുതൽ നെയ്ത

തൊഴിലാളികൾ ഇതിൽ അംഗങ്ങളാകുകയും, പുതിയ അംഗങ്ങളെ കൈത്തറി മേഖലയിലേക്ക് ആകർഷിക്കുവാനും നാളിതുവരെ സാധിച്ചിട്ടുണ്ട്. കൂടാതെ കേരളത്തിലെ സ്പിന്നിംഗ് മില്ലുകളിലൂടെ ആവശ്യമായ നൂൽ വിതരണം നടത്തുന്നതിലൂടെ ആ മേഖലയിലെ തൊഴിലാളികൾക്കും തുണിയുടെ ഗുണനിലവാരം ഉറപ്പാക്കുന്നതിലും വിതരണം നടത്തുന്നതിലൂടെ നിരവധിപേർക്ക് ജോലി ഉറപ്പാക്കാൻ കഴിഞ്ഞു.

കൈത്തറി മേഖലയ്ക്ക് ഒരു പുത്തൻ ഉണർവ് സമ്മാനിച്ചിരിക്കുകയാണ് പ്രസ്തുത പദ്ധതി.

(ഡി) കൈത്തറി ഉല്പന്നങ്ങൾക്ക് വിദേശവിപണി നേടുന്നതിനു കഴിഞ്ഞിട്ടുണ്ടോ; വിശദീകരിക്കുമോ;

(ഡി) സംസ്ഥാനത്തുള്ള പ്രാഥമിക കൈത്തറി സഹകരണസംഘങ്ങൾ കൈത്തറി ഉൽപന്നങ്ങൾ വിദേശത്തേക്ക് കയറ്റുമതി നടത്തുന്നുണ്ട്. കയറ്റുമതി പ്രോത്സാഹനത്തിനായി സംഘങ്ങൾക്ക് അവർ കയറ്റി അയക്കുന്ന കൈത്തറി ഉൽപന്നങ്ങളുടെ ആകെ വിറ്റുവരവിന്റെ 20% എക്സ്പോർട്ട് മാർക്കറ്റിംഗ് ഇൻസെന്റീവായി നൽകി വരുന്നു. 2017-18 വർഷത്തിൽ കണ്ണൂർ ജില്ലയിലുള്ള ഇരിണാവ് വിവേക്, കാഞ്ഞിരോട് വിവേക് എന്ന് കൈത്തറി നെയ്യുസഹകരണ സംഘങ്ങൾക്ക് ആകെ 10 ലക്ഷം രൂപ എക്സ്പോർട്ട് മാർക്കറ്റിംഗ് ഇൻസെന്റീവ് ഇനത്തിൽ നൽകിയിട്ടുണ്ട്.

(ഇ) സർക്കാർ ആശുപത്രികളിലും ഹോസ്പിറ്റലുകളിലും കൈത്തറിത്തുണി മാത്രമേ ഉപയോഗിക്കാവൂ എന്ന നിബന്ധന കൊണ്ടുവരുന്നതിന് നടപടി സ്വീകരിക്കുമോ?

ഇപ്പോൾ പരിഗണനയിലില്ല.



സെക്ഷൻ ഓഫീസർ